

चौथा संसार, इन्दौर  
= 8 JAN 2011

## उत्थान का सराहा डीएफआईडी ने

भोपाल, निम्न डी.एफ.आई.डी. के अरबन इंफ्रास्ट्रक्चर वॉटर एण्ड सेनेटेशन की सीनियर एडवाइजर सुश्री अशुफता आलम ने राजधानी पहुंचकर नगर निगम भोपाल द्वारा परियोजना उत्थान के अंतर्गत विकास नगर, बाग मुगालिया में कराये जा रहे कार्यों का अवलोकन किया। अवलोकन के दौरान परियोजना के अंतर्गत अब तक तीन वर्षों की योजना में चयनित मलिन बस्तियों में किये गये अधोसंरचना एवं सामुदायिक विकास के कार्यों, म्युनिसिपिल एडमिनिस्ट्रेशन सिस्टम, जीआईएस मैपिंग, बहुउद्देश्यीय सर्वे, डबल इंटी एकाउंटिंग सिस्टम आदि कार्यों के संबंध में संपूर्ण जानकारी प्राप्त की तथा व्हीकल ट्रेकिंग का सजीव चित्रण भी देखा। इस दौरान भारत में डीएफआईडी के अरबन एडवाइजर अभीजीत राय, परियोजना उत्थान के सलाहकार सतनाम सिंह, कमलेश भटनागर, सुश्री मनीषा तैलंग, नगर निगम के लेखा अधिकारी डी.एस. हाडा समेत अनेक अधिकारी मौजूद थे। डी.एफ.आई.डी. के अरबन इंफ्रास्ट्रक्चर वॉटर एण्ड सेनेटेशन की सीनियर एडवाइजर सुश्री अशुफता आलम ने विकास नगर, बाग मुगालिया में नगर निगम द्वारा कराये गये अधोसंरचना विकास कार्य एवं सामुदायिक विकास कार्यों का जायजा लिया। इस दौरान दल के सदस्यों ने स्थानीय महिलाओं से स्वच्छता एवं स्वास्थ्य के संबंध में जानकारी प्राप्त की। बस्ती की महिलाओं ने बताया कि यहां के अधोसंरचना विकास कार्यों का हम निरंतर रूप से निरीक्षण एवं पर्यवेक्षण करते हैं। यहां के विकास के कार्य हम लोगों की मंशानुसार कराये जा रहे हैं। विकास के कार्यों में कहीं कमी बताये जाने पर उसमें तत्काल सुधार किया जाता है, जिससे अधोसंरचना विकास के कार्य पूरी गुणवत्ता के साथ संपन्न हो रहे हैं।